

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories





ప్రభాత సమాచారం

తెలంగాణ తెలుగు దినపత్రిక

Prop: Syed Inke Shah Ali

BAJAJ FINSERV

Call: 9490916775, 9652790005

CLASSIC

COMPUTERS & XEROX ELECTRONICS



సంపుటి : 13 సంఛక : 342

ఆదిలాబాద్

ఎడిటర్ - సయ్యద్ కలీం

శుక్రవారం, 13 జూన్ 2025

పేజీలు : 4

వెల : 2/-



హైదరాబాద్ : ఈ ఏడాది రాష్ట్రంలో సాధారణ కంటే ఎక్కువ వర్షాలు పడే అవకాశం ఉందని వాతావరణ శాఖ హెచ్చరికల నేపథ్యంలో గోదావరి కృష్ణా నదీ పరివాహక ప్రాంతాల్లో వీలైనంతవరకు ప్రాణ, ఆస్తి, ఆర్థిక నష్టం జరగకుండా ఇప్పటి నుండే పకడ్బందీ చర్యలు తీసుకోవాలని రాష్ట్ర రెవెన్యూ, హౌసింగ్, సమాచార పౌరసంబంధాల శాఖ మంత్రి పొంగులేటి శ్రీనివాసరెడ్డి అధికారులను ఆదేశించారు. గోదావరి, కృష్ణా నదీ పరివాహక ప్రాంతాల్లో వరద నిర్వహణపై ఆయా జిల్లా కలెక్టర్లతో గురువారం సచివాలయంలోని తన చాంబర్లో మంత్రి పొంగులేటి ఉన్నతస్థాయి సమీక్ష నిర్వహించారు. ఈ సందర్భంగా మంత్రి మాట్లాడుతూ ప్రకృతి విపత్తుల వల్ల నష్టం జరిగిన తర్వాత స్పందించేదానికంటే నష్టం జరగకుండా ముందస్తు చర్యలు చేపట్టాలని సూచించారు. హైదరాబాద్ తరహాలోనే రాష్ట్రస్థాయిలో వరద ప్రభావిత ప్రాంతాలలో చేపట్టవలసిన చర్యలు, విపత్తుల నిర్వహణ విభాగం బలోపేతానికి తీసుకోవాల్సిన చర్యలపై హైద్రా కమిషనర్, అగ్నిమాపక డీజీ, విపత్తుల నిర్వహణ కమిషనర్, కమాండ్ కంట్రోల్ సెంటర్ డైరెక్టర్, సీటీపారుదల, ఆర్ఆండ్బీ, ఆరోగ్య శాఖల కమిషనర్లతో ఉన్నత స్థాయి కమిటీని ఏర్పాటు చేశామని వెల్లడించారు. ఈ కమిటీ వారం రోజుల్లో నివేదిక ఇస్తుందని.. ఆ నివేదిక ప్రకారం చర్యలు చేపడతామని తెలిపారు.

గతేడాదికి మించి వర్షాలు పడే ఛాన్స్... ఈ ఏడాది వర్షాకాల సీజన్ అనుకున్నదానికంటే 15 రోజుల ముందుగానే వచ్చిందని, దీనిని

దృష్టిలో పెట్టుకొని జిల్లా కలెక్టర్లు అప్రమత్తంగా ఉండాలని, అన్ని విభాగాలతో సమన్వయం చేసుకొని ప్రకృతి వైపరీత్యాల ప్రభావం వీలైనంత వరకు తగ్గించేలా చర్యలు తీసుకోవాలని పొంగులేటి సూచించారు. గోదావరి, కృష్ణా నదీ పరివాహక ప్రదేశాలలో జూలై, ఆగష్టు, సెప్టెంబర్ నెలల్లో హఠాత్తుగా వచ్చే వర్షాలతో ఊహించని వరదలు వస్తున్నాయని, గత అనుభవాలను దృష్టిలో పెట్టుకొని ఇప్పటి నుంచే పకడ్బందీ చర్యలు తీసుకోవాలని అన్నారు.

నిర్వాసితులను గుర్తించి వారిని అక్కడి నుంచి శాశ్వతంగా తరలించి వారికి ఇందిరమ్మ ఇండ్లు నిర్మించి ఇచ్చేలా అధికారులు చర్యలు తీసుకోవాలన్నారు. గతేడాది పరివాహక ప్రాంతాల్లో తక్కువ సమయంలో ఎక్కువ వర్షం పడడం వల్ల నష్టం ఎక్కువగా జరిగిందని.. ఈసారి కూడా అటువంటి పరిస్థితి ఎదురైతే నష్టాన్ని తగ్గించే విధంగా ముందస్తుగా ఏర్పాట్లు చేసుకోవాలన్నారు.

మూస పద్ధతికి స్పష్ట చెప్పండి.. రెవెన్యూ విపత్తుల నిర్వహణ శాఖ మూస పద్ధతికి స్పష్ట చెప్పి మారుతున్న పరిస్థితులకు అనుగుణంగా ఆధునిక సాంకేతిక పరిజ్ఞానాన్ని ఉపయోగించుకొని అన్ని శాఖలతో సమన్వయంతో పనిచేయాలని పొంగులేటి ఆదేశించారు. హైదరాబాద్లోని తెలంగాణ ఇంటిగ్రేటెడ్ కమాండ్ అండ్ కంట్రోల్ సెంటర్కు, నిర్వహణ, ముందస్తు హెచ్చరికల కోసం అవసరమైన యూజర్ ఐడీలను ఇవ్వాలని, గత అనుభవాలను దృష్టిలో పెట్టుకొని ఆయా జిల్లాల్లో పరిస్థితులను బట్టి వరదల కార్యాచరణ ప్రణాళికలను

నష్టం జరగక ముందే అప్రమత్తమవ్వండి..!

భారీ వర్షాలు, వరద ముప్పుపై సమీక్షించిన మంత్రి పొంగులేటి

ఆస్తి, ప్రాణ నష్టం వాటిల్లకుండా జాగ్రత్త పడాలని అధికారులకు మంత్రి పొంగులేటి ఆదేశం

ఈనెల 30వ తేదీలోగా తయారు చేసుకోవాలని ఆదేశించారు. వరద ప్రభావిత ప్రాంతాల్లో ఆవర మిత్ర వాలంటీర్స్, ఎన్డీఆర్ఎఫ్, ఎన్డీఆర్ఎఫ్ సహాయంతో సామాజిక అవగాహన కార్యక్రమాలు నిర్వహించాలని సూచించారు. వరద నియంత్రణ కట్టలు, చిన్న-మధ్య తరహా కాల్వలు, వర్షపు నీటి డ్రైయిన్లు మొదలైన వాటిని పరిశీలించి రిపేర్లు చేయించాలన్నారు. రిలీఫ్ క్యాంపుల ప్రదేశాలు, సంప్రదించవలసిన నెంబర్లు మొదలైనవి ఉండాలన్నారు. బోట్లు, లైఫ్ జాకెట్లు, అత్యవసర, పొడి ఆహార కిట్లు ముందే సిద్ధంగా ఉంచాలన్నారు. ఇరిగేషన్, రెవెన్యూ, పోలీస్, ఆరోగ్య శాఖల సహాన్వంతో పనిచేయాలని కంట్రోల్ రూములు ప్రారంభించాలని అత్యధిక ప్రమాద

ప్రాంతాలలో స్థానిక రెస్క్యూ బృందాలను ఏర్పాటు చేయాలన్నారు. మొత్తైతే వైద్య బృందాలు, అవసరమైన మందులు, నీటి శుద్ధి మాత్రలు, పారిశుధ్య కిట్లు వంటివి తగిన మొత్తంలో అందుబాటులో ఉంచాలన్నారు. ఈ సమావేశంలో రెవెన్యూ శాఖ ప్రిన్సిపల్ సెక్రటరీ నవీన్ మిట్టల్, రాష్ట్ర విపత్తుల నిర్వహణ శాఖ కమిషనర్ హరీష్, అగ్నిమాపక శాఖ డైరెక్టర్ జనరల్ నాగిరెడ్డి, హైద్రా కమిషనర్ రంగనాథ్, పంచాయితీరాజ్ కమిషనర్ సృజన్, సీపీ డీసీఎల్ డైరెక్టర్ ముప్రభా అలీ, వ్యవసాయ సహకార శాఖ డైరెక్టర్ బి.గోపీ, ఐఎండి అధికారి నాగరత్నం, ఆదిలాబాద్, భద్రాద్రి కొత్తగూడెం, జోగులాంబ గద్వాల, ములుగు, నిర్మల్, వనపర్తి జిల్లాల కలెక్టర్లు పాల్గొన్నారు.



తెలంగాణలో ఐఏఎస్ అధికారుల బదిలీ

హైదరాబాద్: తెలంగాణలో 36 మంది ఐఏఎస్ అధికారులను బదిలీ చేస్తూ రాష్ట్ర ప్రభుత్వం ఉత్తర్వులు జారీ చేసింది. ఎన్.శ్రీధర్ - పంచాయితీరాజ్, గ్రామీణాభివృద్ధి ముఖ్య కార్యదర్శి. గనులశాఖ ముఖ్యకార్యదర్శిగా అదనపు బాధ్యతలు. లోకేశ్ కుమార్- రెవెన్యూశాఖ ముఖ్య కార్యదర్శి. నవీన్ మిత్రల్- ఇంధనశాఖ ముఖ్యకార్యదర్శి. జ్యోతి బుద్ధప్రకాష్ -ఎస్సీ అభివృద్ధిశాఖ కార్యదర్శి. శశాంక్ గోయెల్ -

భారీగా ఐఏఎస్ అధికారుల బదిలీలు

దిల్లీలో తెలంగాణ భవన్ రెసిడెంట్ కమిషనర్. హరిచందన దాసరి- హైదరాబాద్ కలెక్టర్. రాజీవ్ గాంధీ హనుమంతు- రిజిస్ట్రేషన్ అండ్ స్టాంప్స్ సెక్రటరీ, ఐజీ. భారతి లక్ష్మి నాయక్ - సమాచార శాఖ కమిషనర్ కార్యదర్శి. కిల్లూ శివకుమార్ నాయుడు -ఆర్ఆండ్బీఆర్ కమిషనర్. చిట్టెం లక్ష్మి - సాధారణ పరిపాలన విభాగం సంయుక్త కార్యదర్శి. ఇ.నవీన్ నికోల్ సన్ - స్కూల్ ఎడ్యుకేషన్ డైరెక్టర్. టి.వి.నయ్ కృష్ణారెడ్డి - నిజామాబాద్ కలెక్టర్. సృజన్ - మహిళాశిశుసంక్షేమశాఖ డైరెక్టర్గా అదనపు బాధ్యతలు. ఎల్. శివశంకర్- వ్యవసాయ సహకార శాఖసంయుక్త కార్యదర్శి, విపత్తు నిర్వహణ సంయుక్త కార్యదర్శిగా అదనపు బాధ్యతలు. కె. హైమావతి- సిద్ధిపేట కలెక్టర్. పి.గాతమ్- సింగరేణి డైరెక్టర్. వాసం వెంకటేశ్వరెడ్డి- ఎయిడ్స్ నియంత్రణ సాసెటీ డైరెక్టర్. కె.నిఖిల- మత్స్యశాఖ డైరెక్టర్. వల్లూరు క్రాంతి- వర్షాలకశాఖ ఎం.డి. పి. ఉదయ్ కుమార్- ఆరోగ్యశ్రీ హెల్త్ ట్రస్ట్ సీఈఓ. ప్రియాంక ఆల- టీజీపీఎస్సీ కార్యదర్శి. పి.ప్రావిణ్- సంగారెడ్డి కలెక్టర్. మిక్కిలినేని మను చౌదరి- మేడ్చల్ మల్వాజిగిరి కలెక్టర్. అనుదీప్ దురిశెట్టి- ఖమ్మం కలెక్టర్. స్నేహ శబరీష్- హనుమకొండ కలెక్టర్. ముజామిల్ ఖాన్- పౌరసరఫరాలశాఖ డైరెక్టర్.



ఈనెల 14న గద్దర్ సినీ అవార్డుల ప్రధానోత్సవం



తెలంగాణ ప్రభుత్వం అత్యంత ప్రతిష్టాత్మకంగా అందిస్తున్న గద్దర్ సినీ అవార్డుల ప్రధానోత్సవం ఈనెల 14న జరగనుంది. ఈ మేరకు టీఎఫ్ఎస్ ఛైర్మన్ దిల్ రాజు మీడియాకు వివరాలు అందించారు. అహ్మదాబాద్ లో జరిగిన విమాన ప్రమాద నేపథ్యంలో ఈ మీడియా సమావేశానికి పలువురు మంత్రులు హాజరు కాలేకపోయారని అన్నారు. తెలంగాణ ఏర్పడిన తర్వాత మొట్టమొదటిసారిగా ఈ అవార్డులు అందిస్తున్నామని తెలిపిన దిల్ రాజు.. ఈనెల 14న సాయంత్రం హైదరాబాద్లోని హైటెక్స్లో ఈ వేడుక జరుగుతుందని వెల్లడించారు. 2014 నుంచి 2023 వరకు ఎన్నికైన ఒక్కో ఉత్తమ చిత్రానికి ఉత్తమ హీరో, హీరోయిన్, డైరెక్టర్, ప్రొడ్యూసర్ లు మొత్తం నాలుగు అవార్డులు అందుకుంటారని తెలిపారు. 14 ఏళ్ల తర్వాత జరుగుతున్న ఈ వేడుకలకు అందరూ హాజరై, విజయవంతం చేయాలని దిల్ రాజు కోరారు.

అహ్మదాబాద్లో కూలిన ఎయిరిండియా విమానం!

గాల్లో కలిసిన ప్రాణాలు!

మృతుల్లో 169 మంది భారతీయులు, 53 మంది బ్రిటన్ పౌరులు, 7 పోర్చుగీస్, ఒకరు కెనడియన్, 12 మంది విమాన సిబ్బంది

గాంధీనగర్, జూన్ 12: అహ్మదాబాద్ ఎయిర్పోర్ట్ నుంచి లండన్ బయలుదేరిన ఎయిర్ ఇండియా విమాన ప్రమాదంలో మొత్తం 242 మంది మరణించారు. ఈ జాబితాలో 169 మంది భారతీయులు, 53 మంది బ్రిటన్ పౌరులు, 7 పోర్చుగీస్, ఒకరు కెనడియన్, 12 మంది విమాన సిబ్బంది ఉన్నారు. ఈ విమాన ప్రమాదంలో గుజరాత్ మాజీ సీఎం విజయ్ రూపాని సైతం మరణించారు. **50 మృతదేహలు..** మరోవైపు 50 మృతదేహాలను విమాన శకలాలు నుంచి వెలికి తీశారు. సహాయక చర్యలు కొనసాగుతోన్నాయి. ఎయిర్ పోర్ట్ నుంచి బయలుదేరి అన్ని విమానాలను తాత్కాలికంగా రద్దు చేస్తున్నట్లు ఎయిర్ పోర్టు అధికారులు ప్రకటించారు. **మాజీ సీఎం విజయ్ రూపాని..** ఇంకోవైపు ఈ విమానంలో ప్రయాణిస్తున్న గుజరాత్ మాజీ సీఎం విజయ్ రూపాని మరణించారు. ఆయన

కుమార్తె లండన్లో నివసిస్తుంది. ఈ నేపథ్యంలో ఆమె వద్దకు వెళ్లేందుకు ఆయన లండన్ ప్రయాణమయ్యారు. ఇక ఆయన భార్య అంజలి రూపాని లండన్లో ఉన్నారు. ఆమెను తీసుకు వచ్చేందుకు ఆయన లండన్ పరుసమైనట్లు విజయ్ రూపాని కుటుంబ సభ్యులు వివరించారు. **230 మందిప్రయాణికులు, 12 మంది సిబ్బంది..** అహ్మదాబాద్ నుంచి లండన్ బయలుదేరిన విమానంలో మొత్తం 230 మంది ప్రయాణికులు ఉన్నారు. మరో 12 మంది విమాన సిబ్బంది ఉన్నారు. వీరంతా ఈ ప్రమాదంలో మరణించారు. ఫ్లైట్ రాడార్ 24 ప్రకారం విమానం 625 అడుగుల ఎత్తులో ఉండగా సిగ్నల్స్ కోల్పోయింది. ఈ క్రమంలో మధ్యాహ్నం 1.39 సమయంలో ఘాతానికి కిందకు దిగిపోయి చెట్లను ఢీకొన్నట్లు ప్రాథమికంగా భావిస్తున్నారు. ప్రమాదానికి గురైన విమానం వైడెబాడీ బోయింగ్ 787 డ్రిమ్ లైన్. దీనిలో 300 మంది ప్రయా



విమాన ప్రమాదం.. 242 మంది మృతి

ణించవచ్చు. ఇది 11 ఏళ్లుగా సేవలు అందిస్తోంది. సుదూర ప్రయాణం కావడంతో విమానంలో ఇంధనం కూడా భారీ ఉండటంతో.. ప్రమాద తీవ్రత మరింత పెరిగింది. విమాన కూలిన విషయం తెలియగానే ఫైర్ ఇంజిన్లు ఆ ప్రాంతానికి చేరుకొని సహాయక చర్యలు చేపట్టాయి. గుజరాత్ మాజీ సీఎం విజయ్ రూపాని కూడా ఆ విమానంలో ఉన్నట్లు ఏటీసీ పత్రిక పేర్కొంది. ఈ ప్రమాదం విషయం తెలియడంతో కేంద్ర పౌర విమానయాన శాఖ మంత్రి కె.రామ్మోహన్ నాయుడు ఘటనా స్థలానికి బయల్దేరారు. కేంద్ర హోంశాఖా మంత్రి అమిత్ షా గుజరాత్ ముఖ్యమంత్రి భూపేంద్ర పటేల్తో ఫోన్లో మాట్లాడి పరిస్థితి తెలుసుకొన్నారు. ఈ ప్రమాదంపై డైరెక్టరేట్ జనరల్ ఆఫ్ సివిల్ విమియేషన్ (డిజీసీఏ) స్పందించింది. విమానానికి కెప్టెన్గా సుమిత్ సబర్వాల్, ఫస్ట్ ఆఫీసర్గా కెవ్ కుండర్ వ్యవహరించినట్లు పేర్కొంది. సుమిత్కు ఎల్టీసీగా 8,200 గంటలు, కోపైలట్కు 1,100 గంటల

అనుభవం ఉన్నట్లు వెల్లడించింది. ఏటీసీ నుంచి వచ్చిన సమాచారం మేరకు ఈ విమానం రన్వే 23 నుంచి గాల్లోకి ఎగిరినట్లు తెలిపింది. కొద్ది సేపటికే ఆ ఎయిర్ క్రాఫ్ట్ నుంచి ఏటీసీ మేడేకాల్ (అత్యవసర కాల్) వచ్చిందని వెల్లడించింది. ఆ తర్వాత కూలిపోయినట్లు పేర్కొంది. మరోవైపు ఎయిర్ ఇండియా కూడా ఎక్స్ వేదికగా ప్రమాదాన్ని ధ్రువీకరించింది. విమానంలో 169 మంది భారతీయులు, 53 మంది బ్రిటన్, ఏడుగురు పోర్చుగీస్ జాతీయులతో పాటు ఒక కెనడా వాసి ఉన్నట్లు వెల్లడించింది. ఈ ప్రమాదంపై సమాచారం కోసం హాట్లైన్ నెంబర్ 1800 5691 444 ఏర్పాటు చేసినట్లు తెలిపింది. తమ సామాజిక మాధ్యమం, ఎయిర్ఇండియా వెబ్సైట్లో కూడా ప్రమాద వివరాలు, అవ్వేట్లు ఉంటాయని పేర్కొంది. ప్రమాదం జరిగిన వెంటనే తదుపరి ప్రకటన వెలువడే వరకు అహ్మదాబాద్ ఎయిర్పోర్టులో ప్లైట్ ఆపరేషన్స్ను సస్పెండ్ చేశారు.

సంపాదకీయం



పుతిన్ వచ్చాకే వైరం పెరిగిందా?

అమెరికా రష్యా సంబంధాల వెనుక అసలు కథ!

అమెరికా అధ్యక్షుడు డొనాల్డ్ ట్రంప్ టారిఫ్ విధానం ప్రపంచవ్యాప్తంగా కలకలం రేపుతోంది. దీని కారణంగా గ్లోబల్ స్టాక్ మార్కెట్ నష్టాల్లోకి వెళుతోంది. ఈ విధానం వల్ల భారత్, చైనా వంటి అనేక దేశాలు ఇబ్బందుల్లో పడ్డాయి. టారిఫ్ కారణంగా రష్యా కూడా ఆర్థిక సంక్షోభాన్ని ఎదుర్కొంటోంది. రష్యా ఆర్థిక వ్యవస్థ ప్రధానంగా చమురు, గ్యాస్, ఖనిజాల ఎగుమతులపై ఆధారపడి ఉంది. ఇలాంటి పరిస్థితుల్లో ఈ సంక్షోభం మరింత తీవ్రమయ్యే అవకాశం ఉంది. ఒకానొక సమయంలో అమెరికా రష్యాపై ఆంక్షలు విధించింది.

అందుకే ఈ రెండు దేశాలు ఒకరితో ఒకరు వ్యాపారం చేసుకోవు. **అమెరికా, రష్యా ఎందుకు శత్రువులు?... అమెరికా, రష్యా మధ్య శత్రుత్వం ఈనాటిది కాదు.** ఉక్రెయిన్ యుద్ధం కావచ్చు లేదా రెండవ ప్రపంచ యుద్ధం కావచ్చు. అమెరికా, రష్యా సంబంధాలు ఎల్లప్పుడూ ఉద్రిక్తంగానే ఉన్నాయి. రెండవ ప్రపంచ యుద్ధ సమయంలో సోవియట్ యూనియన్, అమెరికా మధ్య కూడా తీవ్రమైన విభేదాలు ఉన్నాయి. అందుకే ఈ రెండు దేశాలు ఒకరిపై ఒకరు దాడి చేసుకునే స్థితికి చేరుకున్నాయి. సోవియట్ యూనియన్ కాలంలోనే రెండు దేశాల మధ్య వైరం పెరగడంతో ప్రపంచం రెండు శిబిరాలుగా విడిపోయింది. ఒకటి అమెరికా, యూరప్, బ్రిటన్ కలిసి నాటోగా ఏర్పడగా, మరొకటి తూర్పు యూరప్ తో కలిసి వార్సా ఒప్పందం కింద ఏర్పడింది.

పుతిన్ రాకతో మరింత పెరిగిన వైరం...

అమెరికా, రష్యా మధ్య వైరం చాలా సంవత్సరాలుగా ఉన్నప్పటికీ, ప్లాదిమిర్ పుతిన్ అధికారం చేపట్టిన తర్వాత అది మరింత పెరిగింది. ఈ రెండు దేశాల మధ్య సంబంధాలు ఎంతగా దిగజారాయంటే, అమెరికా రష్యాపై అనేక రకాల ఆంక్షలు విధించింది. మరోవైపు రష్యా కూడా అనేకసార్లు అమెరికాపై అణ్వాయుధ దాడి చేస్తామని బెదిరించింది.

అమెరికా, రష్యా వ్యాపారం చేసుకోరా?... అమెరికా వాణిజ్య ప్రతినిధి కార్యాలయం ప్రకారం, 2024లో అమెరికా, రష్యా మధ్య వాణిజ్యం \$3.5 బిలియన్లు (2.7 బిలియన్లు). ఇందులో ప్రధానంగా ఎరువులు, అణు ఇంధనం, కొన్ని లోహాలు ఉన్నాయి. అమెరికా, రష్యా మధ్య వాణిజ్యం నిలిచిపోయినప్పటికీ, కొన్ని ముఖ్యమైన వస్తువుల విషయంలో నేటికీ దిగుమతులు, ఎగుమతులు జరుగుతున్నాయి. కానీ చాలా వస్తువులపై అమెరికా రష్యాపై నిషేధం విధించింది.

జనావాసాలలోకి వేగ్యప్రాణులు



పూడూరు: అడవులను సంరక్షించడం.. పెంచడం, కలవరవాణా అరికట్టడం.. వన్యప్రాణులను కాపాడేందుకు ప్రభుత్వం తగిన నిధులు ఖర్చు చేస్తున్నా అమలు సరిగా లేదనే విమర్శలు వ్యక్తమవుతున్నాయి. ఫలితంగా అడవి జంతువులు, పక్షులకు సరైన స్థావరాలు లేక జనారణ్యంలోకి వరుగులు పెడుతున్నాయి. పంట పొలాల్లోకి దూరి పొలాలను నాశనం చేస్తున్నాయి. మేకలు, గొర్రెలు, దూడలపై దాడులు చేస్తుండడం వల్ల రైతులు ఆర్థికంగా నష్టపోతున్నారు. ఇలా వచ్చిన వన్యప్రాణులు శునకాల బారిన పడి మృత్యువాత చెందిన ఘటనలు ఉంటున్నాయి. ఈ ప్రాంతంలోని దామగుండం, తిప్పాపూర్, కండ్లపల్లి, నన్నల్, మహమ్మదాన్ పల్లి, అనంతగిరితో కలపుకుని దాదాపు 5,945 ఎకరాల్లో అటవీ ప్రాంతం విస్తరించి ఉంది. ఇరువైపుల పొలాలు ఉన్నాయి.

సంరక్షణ లోపాలకు నిదర్శనాలివి...

కుల్చనర్లో ఇటీవల ఓ జింక జనారణ్యంలోకి వచ్చి ఓ ఇంటి ముందు ఏర్పాటు చేసిన గేటులో ఇరుక్కుంది. స్థానికులు అటవీశాఖ అధికారులకు సమాచారం ఇచ్చారు. వారువచ్చి బయటకు తీసి ప్రభుత్వ చికిత్స అనంతరం కార్యాలయానికి తరలించి పర్యవేక్షణలో ఉంచారు. అనంతరం తీవ్ర అనారోగ్యానికి గురై మృత్యువాత పడింది. : దోమ మండలం కొత్తపల్లికి చెందిన రైతు గుంట మల్లేశం పొలం వద్ద ప్రత్యేకంగా పెట్టేసిన గొర్రెలు పెంచుతుండగా అడవి జంతువు దాడి చేసి ఒకే రోజు 44 గొర్రెపిల్లలను చంపేసింది. తొలుత ఊర కుక్కలుగా

అనుమానించినా.. ఆ తర్వాత అది అడవి జంతువు వనేనని నిర్ధారించారు. ఏడాదిన్నర కిందట ధారూరు మండలంలోని ఓ గ్రామంలో పాకలోని మేక పిల్లలపై అడవి జంతువులు దాడిచేసి హతమార్చాయి. : కుల్చనర్ మండలం తిర్పలాపూర్ సమీపంలో ఏడాది కిందట అటవీ ప్రాంతానికి సమీపంలో ఓ రైతు వేసిన పశువుల పాకలో కట్టి ఉంచిన ఆవు మృత్యువాత పడింది హైదా దాడి చేసినట్లు సంబంధిత అధికారులు గుర్తించారు.

గతంలో పట్టవగలు కండ్లపల్లి అడవి నుంచి ఓ కొండగొర్రె అంగడిపిట్టంపల్లి ప్రాథమిక పాఠశాల ఆవరణలోకి వచ్చింది. శునకాలు వెంబడించటంతో ఉపాధ్యాయులు కాపాడి అటవీశాఖ సిబ్బందికి సమాచారం ఇచ్చారు. రెండు రోజుల తరువాత మృత్యువాత పడింది.

ప్రత్యేక వృష్టిసాగిస్తున్నాం: అరుణ, ఫారెస్టు అధికారిణి తమ పరిధిలోని జంతువుల సంరక్షణపై ప్రత్యేకం శ్రద్ధ వహిస్తున్నాం. దామగుండం, తిప్పాపూర్ తదితర అడవుల్లో చుట్టూ కందకాలు తీయించటంతో అప్పట్లో ఎటూ వెళ్లకుండా కట్టడి చేయగలిగాం. ప్రస్తుతం అడవి చూట్టూ ఉన్న కొన్ని కాలవలు మూసుకు పోవటంతో జంతువులు జనావాసాల్లోకి వస్తున్నాయి. శునకాల బెడద తీవ్రం కావటంతో తప్పించుకునే క్రమంలో అడవులను వదులుతున్నాయి. నివారణ చర్యలు చేపడతాం.

అంగన్వాడీకి గూడు.. తీరనున్న గాడు



వికారాబాద్ : రాష్ట్ర ప్రభుత్వం అంగన్వాడీ కేంద్రాల బలోపేతం దిశగా అడుగులు వేస్తోంది. జిల్లాకు 38 కొత్త భవనాలను మంజూరు చేశారు. త్వరలో వీటి నిర్మాణ పనులు ప్రారంభం కానున్నాయి. గత ఆగస్టులో అంగన్వాడీ కేంద్రాల్లో బోధించే పాఠ్యంశాలను మార్చారు. దానికనుగుణంగానే బోధిస్తున్నారు. ఆడుతూ.. పాడుతూ చిన్నారులకు బోధించే విధానాన్ని తీసుకొచ్చారు. **జిల్లాలో 1,129 కేంద్రాలు..**జిల్లాలో గతంలో 1,107 అంగన్వాడీ కేంద్రాలుండగా.. కొత్తగా మహబూబ్ నగర్, నారాయణపేట జిల్లాలోని పంచాయతీలు వికారాబాద్ లో విలీనమయ్యాయి. దీంతో ఆయా పంచాయతీల్లోని అంగన్వాడీ కేంద్రాలను వికారాబాద్ జిల్లాలో కలిపారు. దీంతో కొత్తగా 22 అంగన్వాడీ కేంద్రాలు చేరాయి. ప్రస్తుతం

1,129 ఉన్నాయి. వీటిలో 500 కేంద్రాలకు పక్కా భవనాలున్నాయి. 439 ఉచిత భవనాల్లో కొనసాగుతున్నాయి. 195 ఆర్థిక భవనాల్లో నడుస్తున్నాయి. ఆర్థిక భవనాల్లో కొనసాగుతున్న వాటిలో 38 కేంద్రాలకు కొత్త భవనాలు మంజూరు చేశారు. ఒక్కో భవన నిర్మాణానికి రూ.12 లక్షలు వ్యయం చేయనున్నారు. ఇందులో 8 లక్షలు ఈజీసీ, రూ.2 లక్షలు 15 ఆర్థిక సంఘం, రూ.2 లక్షలు మహిళా, శిశు సంక్షేమ శాఖ ద్వారా సమకూరుస్తారు. **సదుపాయాల కల్పన..**

పక్కా భవనాలున్న ప్రభుత్వ పాఠశాలల్లో నడుస్తున్న అంగన్వాడీ కేంద్రాల్లో సదుపాయాలు కల్పించారు. జిల్లాలో పరిగి, కొడంగల్, మర్పల్లి, వికారాబాద్, తాండూరు ప్రాజెక్టులున్నాయి. కేంద్రాల్లో పంకాలు బిగించారు. లేనిచోట్ల తొచాలయాల నిర్మించారు. తాగునీటి సౌకర్యం లేని కేంద్రాలను గుర్తించి ఏర్పాటు చేశారు. అధ్వానంగా మారిన 668 కేంద్రాలను గుర్తించి రంగులు వేశారు.

వేగంగా పూర్తి చేయాలన్నదే ప్రభుత్వ లక్ష్యం.. అంగన్వాడీ భవనాల నిర్మాణ పనులు త్వరలో ప్రారంభం కానున్నాయి. పనులు నామినేషన్ పై కేటాయిస్తారు. వేగంగా పూర్తి చేయాలన్నదే ప్రభుత్వ లక్ష్యం. భవనాల పూర్తయితే చిన్నారులకు అనుకూలంగా ఉంటుంది.డా.పి.జయసుధ, జిల్లా సంక్షేమాధికారిణి, వికారాబాద్, 7 నెలల నుంచి 3 ఏళ్లలోపు చిన్నారులు: 34,497 3- 6 ఏళ్ల పిల్లలు: 19,693

అన్నదాతకు గుండె కోత



వికారాబాద్ : నాణ్యతలేమితో నిర్మించిన చెక్ డ్యాంల కారణంగా భారీ వర్షాలకు కోతకు గురయ్యాయి. మూడేళ్ల క్రితం కాల్వశ్రీరాంపూర్ పరిధిలోని పలు వ్యవసాయ భూములు వరద ధాటికి చెక్ డ్యాంలు కట్టిన ప్రదేశాల్లో కరకట్టలు కొట్టుకుపోయి దెబ్బతిన్నాయి. దీంతో రైతులు దిక్కుతోచని స్థితిలో పడ్డారు. తమకు కొంతైనా ఆసరా కల్పిస్తే మేలు జరుగుతుందని రైతులు దీనిగా ఎదురుచూస్తున్నా.. భారాన ప్రభుత్వం పట్టించుకోలేదు. ప్రస్తుత సర్కారు అయినా తమ భూములను పరిశీలించి నష్ట పరిహారంతో ఆదుకోవాలని కోరుతున్నారు.

అందని పరిహారం

కాల్వశ్రీరాంపూర్ పరిధి మీర్జంపేటలోని పోచంపల్లిలో మానేరు నదిపై రూ.11 కోట్లతో 2022లో నిర్మించిన చెక్ డ్యాం.. వరద ధాటికి ఏడాది గడవకముందే తెగిపోయింది. గుత్తేదారు చెక్ డ్యాం నాణ్యతగా నిర్మించక పోవడంతోనే సుమారు 50 ఎకరాల్లో ఇసుక మేటలు వేసి, కోతకు గురి కావడంతో సాగుకు పనికిరాకుండా పోయాయి. నేటికీ మూడేళ్లు గడిచింది. దెబ్బతిన్న పంటలను అప్పటి అధికారులు పరిశీలించినా..

ఇప్పటికీ రైతులకు పరిహారం అందలేదు. **ఐదు మంజూరు.. రెండు పూర్తి** హుస్సేన్ మియా వాగుపై సుమారు రూ.17 కోట్లతో కాల్వశ్రీరాంపూర్ లో రెండు, మడిపల్లి, పెగడపల్లి, పెద్దరాతుపల్లిలో ఒక్కోటి చొప్పున మొత్తం ఐదు చెక్ డ్యాంలు మంజూరయ్యాయి. పెగడపల్లి, కాల్వశ్రీరాంపూర్ లో 2022లో పూర్తికాగా అధిక వర్షాలకు ఏడాది గడవకముందే కొట్టుకుపోయాయి. పంట భూములు కోతకు గురై, ఇసుక మేటలు వేయడంతో అన్నదాతలు ఆందోళన చెందుతున్నారు. ప్రభుత్వం స్పందించి.. తెగిపోయిన చెక్ డ్యాంలు నాణ్యతగా నిర్మించి, తమకు నష్ట పరిహారం అందించాలని కోరుతున్నారు. **గుత్తేదారులదే బాధ్యత**కాల్వశ్రీరాంపూర్ మండలం పరిధిలోని మానేరు, హుస్సేన్ మియా వాగుల పరిధిలో తెగిపోయిన చెక్ డ్యాంలను తిరిగి నిర్మించే బాధ్యత గుత్తేదారులదే. కూలినవాటిలో స్థానంలో కొత్తగా పనులు చేపట్టేలా, నష్టపోయిన రైతుల భూములు చదును చేసేలా గుత్తేదారులకు ఆదేశాలు జారీ చేశాం. ప్రభుత్వం నుంచి ఆదేశాలు రాగానే పనులు చేపడతాం. - శ్రావణ్, నీటిపారుదల శాఖ ఏక

హామీలతోనే సరి!

జగిత్యాల : కాంగ్రెస్ ప్రభుత్వం అధికారంలోకి వచ్చిన తరువాత యాంత్రికరణ రాయితీని పునరుద్ధరిస్తామన్న హామీ 2024-వానాకాలం, 2024-25-యాసంగి సీజన్ లోనూ నెరవేరలేదు. గత యాసంగిలో మహిళా రైతులకు యంత్ర పరికరాలు ఇస్తున్నట్లు పేర్కొన్న సాధారణ నిధుల్లో ఇవి 5 శాతంకూడా ఉండవు. ప్రస్తుతం 2025-వానాకాలం సీజన్ మొదలైన నేపథ్యంలో యాంత్రికరణకు నిధులను గతంలో మాదిరిగా పూర్తిస్థాయిలో విడుదల చేస్తేనే దున్నేవారికి దన్నుగా ఉంటుంది. సాగులో కూలీలకొరతతో రైతులు యంత్రాలపైనే పూర్తిగా ఆధారపడుతున్నారు. ఆరోక్షక్రితం వరకు ప్రభుత్వంద్వారా అనేక రకాలైన యంత్రాలు, పరికరాలు, పనిముట్లను రాయితీపై ఇవ్వగా తదుపరి నిలిపివేతతో రైతులు పూర్తిధరకు యంత్రాలను బయటి మార్కెట్లో కొంటున్నారు. యంత్రాలను కొనలేనివారు హార్వెస్టర్లు, ట్రాక్టర్లు తదితరాల సేవలకు అధికంగా అద్దెలను చెల్లించి అర్థికంగా నష్టపోతున్నారు. రాష్ట్రబడ్జెట్లో యంత్రలక్ష్మి పథకానికి 2023-24 ఆర్థిక సంవత్సరంలో రూ.1,500 కోట్లు, 2024-25లో రూ.1,650 కోట్లను, 2025-25లో రూ.1,800 కోట్లు కేటాయిస్తున్నట్లు పేర్కొన్నా జిల్లాలకు నిధుల విడుదల మాత్రం జరగటంలేదు. ప్రస్తుతం వానాకాలం సాగు మొదలుకాగా నిధులు



విడుదలచేసి ఆరేవేమై, యంత్రలక్ష్మి, ఉద్యాన విషన్ తదితర పథకాల ద్వారా ఆగ్రిగోన్ మధ్యపరిశ్రమతో ప్రభుత్వం యంత్రాలు, పరికరాలను సరఫరాచేస్తే రైతులకు నాణ్యమైన యంత్రాలు అందుతాయి. ఉమ్మడి జిల్లాలో ఒక సీజన్ లో 12.43 లక్షల ఎకరాల్లో అహార, వాణిజ్య పంటలు, 1.91 లక్షల ఎకరాల్లో ఉద్యాన పంటలను సాగు చేస్తున్నందున యంత్రాల వినియోగం అవశ్యంగా మారింది. దుక్కులకు, పొలాలను దున్నేందుకు ట్రాక్టర్ల వినియోగం 98 శాతానికి చేరగా పరికరాలకు పూర్తిగా హార్వెస్టర్లను వాడుతున్నారు. మిసీట్రాక్టర్లు, పవర్ ట్రిల్లర్ల వినియోగం కూడా పెరగగా బోడెలు చేయటం, పసుపు ఉడికించి పొలిషింగ్, పత్తిలో డౌరకొట్టడం, మొక్కజొన్నలను ఒలవటం, ఇతరపైర్ నూర్చి, మామిడిలో నస్యరక్షణ మందుల పిచికారీ, నేలలను చదును చేయటం, గడ్డికోత, గట్టుచేయటం తదితరాలన్నీ యంత్రాలు, పరికరాల సాయంతోనే చేపడుతున్నారు. గడ్డి కట్టలుకట్టే బేలార్ కటింగ్ యంత్రాలు, ప్లవేలు, కల్లివేటర్లు, రొటోవేటర్లు, టార్పాలిన్ షీట్లు, పంపు నెట్లు, పిచికారీ యంత్రాలు, సీడ్ డ్రిల్, నీటిపైపులు, బిందు, తుంపరసేద్య పరికరాలు, సోలార్ ఫెన్సింగ్, డ్రోస్పు, పత్తితీత యంత్రాలు, మామిడి కాయలను తెంపే పరికరాలు, కొడవట్లు, ఎద్దులతో నడిపే పరికరాల రాయితీని గతంలో మాదిరిగా మంజూరిస్తే రైతులకెంతో సాయంగా ఉంటుంది. యాంత్రికరణకు నివేదించామని, నిధుల విడుదల, యంత్రాల మంజూరుకు అనుమతిస్తే రైతులనుంచి దరఖాస్తులను తీసుకుంటామని జగిత్యాల డివీజీ వడ్డేపల్లి భాస్కర్ పేర్కొన్నారు.

దోమలొస్తున్నాయ్..

తెర వేసేయాలి..!

మిర్యాలగూడ : వానాకాలం వీధుల్లో, ఖాళీ స్థలాల్లో ఎక్కడ పడితే అక్కడ నీరు నిలిచి దోమల వ్యాప్తి అధికమవుతుంది. ఈ కారణంగా ప్రజలు అనేక రకాల వ్యాధుల బారిన పడుతుంటారు. విష జ్వరాల బారిన పడి చికిత్స పేరుతో డబ్బులు నష్టపోవడంతో పాటు..పలువురు ప్రాణాలు సైతం కోల్పోతున్నారు. వానాకాలం ప్రారంభానికి ముందే దోమల నివారణకు ప్రత్యేక చర్యలు చేపట్టడం ద్వారా ప్రాణాంతక వ్యాధుల నుంచి కాపాడుకోవచ్చని నిపుణులు సూచిస్తున్నారు.

ఇవి పాటించండి...

చర్మానికి దోమలను వికర్షించే క్రిములను రాసుకోవాలి. ఇంటి కిటికీలకు జాలీలు, తలుపులకు తెరలు కట్టుకోవాలి. పాత కూరలు, టైర్లు, కొబ్బరి చిప్పలు వంటి వాటిని వెంటనే పడేయాలి. నీటి సంపులు, డ్రమ్ములు, నీటి తోట్లపై మూతలు ఏర్పాటు చేయాలి. వారానికి ఒక సారి డ్రై డేగా పాటించి..నీరు నిల్వ చేసే అన్నింటిని ఖాళీ చేయాలి.

స్థానిక సంస్థలు ఇవి చేయాలి...

దోమల నివారణకు స్థానిక సంస్థలు ప్రత్యేక చర్యలు చేపట్టాలి. నల్గొండ, మిర్యాలగూడ, దేవరకొండ, నందికొండ, హొలియా, నకిరేకల్, చిట్టూరు, చండూరు పురపాలకలతో పాటు 33 మండలాలు, 564 గ్రామ



పంచాయతీలు ఉన్నాయి. సుమారు 17 లక్షల జనాభా ఉంది. ప్రస్తుతం అన్ని స్థానిక సంస్థల్లో ప్రత్యేకాధికారుల పాలన సాగుతుండటంతో పారిశుధ్యం అప్రవృత్తంగా మారింది. ప్రస్తుతం వానాకాలం ప్రారంభమైనందున దోమల నివారణకు ప్రత్యేక చర్యలు చేపట్టాల్సిన అవసరం ఉంది. వారానికి ఓ సారి మురుగు కాల్వలు శుభ్రం చేసి..దోమల నివారణకు ప్రత్యేక చర్యలు.

దోమలు వ్యాప్తి చెందకుండా మందులు పిచికారీ, ఫాగింగ్, రోడ్లు, ఖాళీ స్థలాల్లో నీరు నిలవకుండా చర్యలు. ఎప్పటికప్పుడు బ్లీచింగ్ పొడి చల్లించాలి. పక్క కాల్వలు, నాలాల్లో లార్యు నివారణ చర్యలు. మురుగు కాల్వల్లో నూనె బంతులు చేయాలి.

నివారణకు చర్యలు

దోమల నివారణకు అన్ని రకాల చర్యలు చేపడుతున్నాం. ముఖ్యంగా సాధారణ రోజుల్లో దోమల నియంత్రణకు ప్రతి శుక్రవారం డ్రై డే నిర్వహిస్తూ పలు రకాల కార్యక్రమాలు చేపడుతున్నాం. దోమలు అధికంగా వ్యాప్తి చెందే జూన్, జులై నెలల్లో వారంలో రెండు రోజులు మంగళ, శుక్రవారాల్లో ప్రత్యేక కార్యక్రమాలు చేపడుతున్నాం. మలేరియా, డెంగి అధికంగా వచ్చే ప్రాంతాల్లో ప్రత్యేక వైద్య శిబిరాలు నిర్వహించి బాధితులకు చికిత్స, ప్రజలకు అవగాహన కల్పించున్నాం. డాక్టర్ కల్యాణ్ చక్రవర్తి, జిల్లా మలేరియా అధికారి, నల్గొండ

క్రీడా పాఠశాలల్లో ప్రవేశాల సందడి

మేడ్చల్ : 2025-2026 విద్యా సంవత్సరానికి తెలంగాణ క్రీడా పాఠశాలల్లో ప్రవేశాల ప్రక్రియ ఈనెల 16 నుంచి మొదలవుతోంది. ఎంపికలు హాకీపేట, కరీంనగర్, అదిలాబాద్ ప్రాంతాల్లోని క్రీడా పాఠశాలల్లో 4వ తరగతి ప్రవేశాలకు మండల స్థాయిలో పోటీలు నిర్వహించి ప్రతిభ కనబర్చిన విద్యార్థులను జిల్లా పోటీలకు ఎంపిక చేస్తారు. జిల్లాస్థాయిలో సత్తా చాటిన వారిని రాష్ట్రస్థాయి పోటీలకు ఎంపిక చేస్తారు. ఇందుకోసం 33 జిల్లాలను 5 గ్రూపులుగా విభజించారు. హాకీపేట, కరీంనగర్, అదిలాబాద్ పాఠశాలకు రాష్ట్రస్థాయి పోటీలు హాకీపేటలోనే నిర్వహిస్తారు. ప్రతి పాఠశాలలో 4వ తరగతికి 20 మంది బాలికలను, 20 మంది బాలురను ఎంపిక చేస్తారు. రాష్ట్ర స్థాయిలో మూడు క్రీడా పాఠశాలలకు 120 మంది విద్యార్థులను ఎంపిక చేస్తారు.

ఈ ఆటల్లో శిక్షణ
ఎంపికైన చిన్నారులకు హాకీపేట, కరీంనగర్, అదిలాబాద్ క్రీడా పాఠశాలల్లో విలువిద్య, అథ్లెటిక్స్, ఫుట్ బాల్, జిమ్నాస్టిక్స్, రోయింగ్, వెయిట్ లిఫ్టింగ్, ఫెన్సింగ్, జూడ్, బాక్సింగ్, రెజ్లింగ్, స్విమ్మింగ్, యోగాలో ప్రత్యేక శిక్షణ ఇస్తారు. క్రీడలతోపాటు 4వ తరగతి నుంచి ఇంటర్మీడియట్ వరకు పైసా ఖర్చు లేకుండా విద్యార్థుల పూర్తి బాధ్యత రాష్ట్ర ప్రభుత్వమే తీసుకుంటుంది. నిత్యం ఉ: 6-8.30 వరకు, సా: 4-6.30 వరకు శిక్షణ ఉంటుంది.

పోటీలు ఈ అంశాల్లో..
3 తరగతి చదివిన విద్యార్థులు అర్హులు.



01.09.2016 - 31.08.2017 మధ్య పుట్టి ఉండాలి. ఎత్తు.. 127-147 సెం.మీ ఉండాలి. బరువు.. 24-33 కేజీల మధ్య ఉండాలి. 30 మీటర్ల ఫ్లయింగ్ స్టార్చ్ పరుగు, స్టాండింగ్ బ్రాడ్ జంప్, 800 మీటర్ల పరుగు, 6/10 మీటర్ల షటిల్ రన్, మెడిసిసిబాల్ త్రో, వర్లికల్ జంప్, ఫ్లెక్సిబిలిటీ టెస్టు నిర్వహిస్తారు. ఒక్కో క్రీడకు 3 మార్కుల చొప్పున మొత్తం 27 మార్కులు లెక్కిస్తారు. ఆంధ్రో మెట్రీక్- ఫిజికల్ పరీక్షల్లో 15 మార్కులకుపైగా వస్తే అర్హులవుతారు.

ఈ పత్రాలుండాలి
పాఠశాల బోనస్ డైరీ సర్టిఫికేట్, 3 తరగతి (ప్రోగ్రెస్ కార్డు) మార్కుల రికార్డు ద్రువపత్రం, మండల తహసీల్దార్ లేదా పంచాయతీ లేదా మున్సిపల్ అధికారులు జారీ చేసిన కుల, జనన ద్రువపత్రాలు, 10 ప్లస్ ఫోర్ట్ సైజ్ ఫోటోలు, ఆధార్ కార్డు జిర్కార్, ఓరిజినల్ పత్రాలు. **ఉద్యోగ అవకాశాలు**
క్రీడా పాఠశాలలో చదివిన విద్యార్థులకు రైల్వే, ఆర్మీ, ఎయిర్ ఫోర్స్, పోలీసు, బ్యాంకులు, పోస్టల్ డిపార్ట్మెంట్, కేంద్ర-రాష్ట్ర ప్రభుత్వ ఉద్యోగాలు, పీఈబీ/ఫిజికల్ డైరెక్టర్, కోచీలు, కార్పొరేట్ సెక్టార్ ఉద్యోగ అవకాశాలు ఉంటాయి.

ఎంపిక తేదీలు
మండల స్థాయి: జూన్ 16 నుంచి 19 వరకు. జిల్లా స్థాయి: జూన్ 23 నుంచి 26 వరకు. రాష్ట్ర స్థాయి: జూలై 1 నుంచి 5 వరకు. **ఆన్లైన్లో దరఖాస్తు**
%tgss.telangana.gov.in% వెబ్సైట్ ద్వారా దరఖాస్తు చేసుకోవాలి. క్రీడాధికారుల ఫోన్ నంబర్లు
మేడ్చల్-మల్కాజిగిరి: 9849909081
హైదరాబాద్: 9866317310
రంగారెడ్డి: 9848364143 ప్రతిభతోనే ఎంపిక : టి.మమత, ఓఎస్డీ, హాకీపేట క్రీడాపాఠశాల విద్యార్థుల ఎంపిక ప్రతిభ ఆధారంగానే జరుగుతుంది. ఫైరవీలకు తావులేదు. విలువలతో కూడిన విద్య, క్రీడల్లో శిక్షణ ఇచ్చి ప్రోత్సహిస్తున్నారు.

భవనం.. భయానకం

సూర్యాపేట : పురపాలకల్లో శిథిల భవనాలు ప్రాణనష్టం తీసుకుంటున్నాయి. అవి ఎప్పుడూ కులూతాయా తెలియదు. వాటిని గుర్తించి కూల్చివేస్తే పెనుముప్పును తప్పించినట్లే. భారీ వర్షాలు కురియక ముందే కార్యచరణకు దిగాల్సిన ఆవశ్యకత ఉంది. వర్షాలకు గోడలు నాని రాత్రిపూట నిద్రిస్తున్న వారిపై కూలితే మృత్యువాత పడే ప్రమాదం ఉంటుంది. కనీసం వారికి గోడలు కూలాయనే విషయం కూడా తెలియక ముందే తనువు చాల్చిస్తారు. ఇలాంటి ఘటనలు జరగకముందే పుర అధికారులు కఠినంగా వ్యవహరించాల్సి ఉంది. ఈసారి రెండుమూడు నెలల వరకు వర్షాలు కురిసే అవకాశం ఉందని వాతావరణ శాఖ వెల్లడించింది. దీంతో పాత భవనాలు నాని కులలన్నాయి, ఇక నుంచి పుర సిబ్బంది వాటిపై నిఘా ఉంచాలి.



పట్టణాల్లో ఎక్కడ కనిపించినా వాటిని నేలమట్టం చేయాలి. ఉమ్మడి నల్గొండ జిల్లాలోని 19 పురపాలకల్లో పాత ఇళ్ల యజమానులకు ఇప్పటి వరకు పుర అధికారులు 279 నోటీసులు జారీ చేశారు. వార్షిక పాత భవనాలున్న అధికారిటీ తిరిగి సిబ్బందితో సహాయ అందజేస్తున్నారు. పుర అధికారులు ఇచ్చిన గడువులోపు వాటిని నేలమట్టం చేసుకోవాల్సి ఉంటుంది. మరమ్మత్తుకు గురైన వాటిని వెంటనే చేయించుకోవాలని పుర అధికారులు సూచిస్తున్నారు. ఉమ్మడి నల్గొండ జిల్లాలో 19 పురపాలకలు ఉండగా.. వాటిలో పాత ఇళ్లు చాలా ఉన్నాయి. ప్రస్తుతం అవి శిథిలావస్థకు చేరాయి. వాటిలో ఇప్పటికీ కొంతమంది నివాసముంటున్నారు. ఈసారి వర్షాలు నవ్వుద్దిగా కురిసే అవకాశం ఉందని వాతావరణ శాఖ చెబుతూనే ఉంది. వారి సూచనల మేరకు పురపాలకల్లో పాత భవనాలు ఎక్కడ కనిపించినా యజమానులకు నోటీసులు జారీ చేసి కూల్చివేయించాలి.

పైవెంతెగెల బెండర్లు రద్దు?



హైదరాబాద్: రాష్ట్ర ప్రభుత్వం ప్రతిష్ఠాత్మకంగా తీసుకున్న హెచ్-సిటీ(హైదరాబాద్ సిటీ ఇన్ఫ్రాస్ట్రక్చర్ అండ్ ట్రాన్స్ పోర్టేబిలిటీ ఇన్ఫ్రాస్ట్రక్చర్) ప్రాజెక్టుకు ఆదిలోనే అవాంతరాలు ఎదురవుతున్నాయి. ముఖ్యమంత్రి రేపాంతరెడ్డి రూ.7వేల కోట్ల విలువైన పనులకు డిసెంబరు 3, 2023న శంకుస్థాపనలు చేయగా.. ఇంత వరకు ఒక్క పని ప్రారంభించలేదు. ఇటీవలే కేబీఆర్ పార్కు చుట్టూ ఉన్న ఆరు కూడళ్లలో పైవెంతెనలు, అండర్ పాస్ ల పనులకు, ఖాజాగూడ, డ్రిఫ్ట్ బలో చౌరస్తా, అంజయ్యనగర్, గచ్చిబౌలి ప్రాంతాల్లోని రోడ్డు అభివృద్ధి పనులకు బెండర్లు పూర్తవగా.. తాజాగా చోటు చేసుకున్న పరిణామాలతో ఆయా పనులన్నీ అటకెక్కినట్లుగా తెలుస్తోంది. హైటెక్ సిటీలోని నాలుగు పనులు దక్కించుకున్న కేవీఎఆర్ కన్స్ట్రక్షన్స్ సంస్థపై మార్ట్

(మినిస్ట్రీ ఆఫ్ రోడ్ ట్రాన్స్ పోర్ట్ అండ్ హైవేస్) నిషేధం విధించడంతో.. నగరంలోనూ ఆ సంస్థ దక్కించుకున్న బెండర్లను రద్దు చేయాలని జీహెచ్ఎస్ నిర్ణయించింది. **కేరళ రక్షణ గోడ ఘటనతో..**
కేరళ మలప్పురంలో కురియాడ్ లో ఎన్ హెచ్-66పై జరుగుతోన్న ఎలివేటెడ్ కారిడార్ నిర్మాణ పనుల్లో అపవృత్తి చోటు చేసుకుంది. పైన వెళ్లే జాతీయ రహదారికి సంబంధించిన రక్షణ గోడ కూలడంతో.. కింద వెళ్లే సర్వీసు రోడ్డు కోనుకుపోయింది. నాసిరకం పనులతో ప్రమాదం చోటుచేసుకుని ఉండొచ్చనే ఉద్దేశంతో.. నిర్మాణ సంస్థ కేవీఎఆర్ కన్స్ట్రక్షన్స్ సంస్థను మార్ట్ బ్లాక్ లిస్టు చేసింది. ఈ ఘటన మే 22, 2025న జరిగిందని, విషయం తెలియగానే.. ఆ సంస్థకు నగరంలో కేటాయించిన బెండరును రద్దు చేయాలనే అభిప్రాయంతో రాష్ట్ర ప్రభుత్వానికి లేఖ రాసినట్లు జీహెచ్ఎస్ ని ఇంజినీరింగ్ ఉన్నతాధికారి ఒకరు 'ఈనాడు'తో తెలిపారు. **ఇటీవలే బెండరు అప్పగింత..**
ప్రభుత్వం హెచ్-సిటీ కింద ఇటీవల రెండు ప్యాకేజీలకు బెండర్లు పిలిచింది. కేబీఆర్ పార్కు చుట్టూ ఆరు కూడళ్లలో పైవెంతెనలు, అండర్ పాస్ ల నిర్మాణానికి రూ.1,090కోట్ల అంచనాతో బెండరును మేగా సంస్థ దక్కించుకుంది. ఖాజాగూడ చౌరస్తా, డ్రిఫ్ట్ బలో చౌరస్తాల్లో పైవెంతెనలు, అండర్ పాస్ ల నిర్మాణం, అంజయ్యనగర్ నుంచి రాంకిటవర్స వరకు, సైబరాబాద్ పోలీస్ కమిషనరేట్ నుంచి గచ్చిబౌలి ఓఆర్ఆర్ వరకు రోడ్డు విస్తరణకు రూ.749కోట్ల అంచనాతో పిలిచిన బెండర్లను కేవీఎఆర్ సంస్థ దక్కించుకుంది.

నడిరోడ్డే.. డంపింగ్ యార్డు



హైదరాబాద్ : నగరంలోని రహదారి విభాగినిలు చెత్తకుప్పలుగా మారుతున్నాయి. కాలిబాటలు, బస్టాపులు డంపింగ్ యార్డులు అవుతున్నాయి. పైగా.. పారిశుధ్య సిబ్బంది రోడ్లపై ఊడ్చిన చెత్తను బస్టాపులు, రోడ్డు విభాగినిలపై కుప్పలుగా పోస్తున్నారు. వరదనీటిలో కొట్టుకొచ్చే బురద మట్టిని కాలిబాటల పక్కన కుప్పలు కట్టి వదిలేస్తున్నారు. ప్రధాన రహదారులపై నెలకొన్న ఈ దుస్థితిని జీహెచ్ఎస్ చూస్తూ ఊరుకుంటోంది. పారిశుధ్య విభాగం ఏమీ పట్టనట్లు వ్యవహరిస్తోంది. **కూడళ్ల వద్ద పడేస్తున్నారు..**
కూడళ్ల వద్ద రహదారి విభాగినిలపై చిత్తు కాగితాలు, ప్లాస్టిక్ కవర్లు, ఆహార పొట్లాలు, ఇతరత్రా చెత్త పేరుకుపోతోంది. కూడలి వద్ద వాహనాలు నిలిచినప్పుడు.. వాహనదారులు వాటిని వదేస్తున్నారు. సిగ్నల్ వద్ద యాచకులు, చిరువ్యాపారులు కూడా చెత్తను విభాగినిలపై వదిలేస్తున్నారు. మరికొందరు.. హెంటుళ్లలో మిగిలిన ఆహారాన్ని పార్కిల్ చేయిం.. వాటిని అక్కడ వదిలేసి పోతున్నారు. మూసాపేట వైజంక్షన్, ఖైరతాబాద్ కూడలి, ఆసెంబ్లీ ఎదురుగా చౌరస్తాలు చెత్తకుప్పల్లా మారాయి. పోలీసులు ఎలాంటి చర్యలు తీసుకోవట్లేదు. శుభ్రం చేయాల్సిన జీహెచ్ఎస్ మరింత నిర్లక్ష్యంగా వ్యవహరిస్తోంది. మెట్రో రైలు విభాగినిలపై పడుతోన్న చెత్తను.. రెండు, మూడు

నెలలకోసారి సిబ్బంది తొలగిస్తున్నారు. అప్పటి వరకు కూడలి అపరిశుభ్రంగానే దర్శనమిస్తోంది. **ప్రధాన బస్టాపుల్లోనూ అంతే..**
జీహెచ్ఎస్ ప్రకటనల విభాగం ఎర్రమంజిల్ బస్టాపులోని షెల్లరును తొలగించింది. పక్కనే ఓ నిర్మాణ సంస్థ.. బస్టాపును గుండరగోళంగా మార్చేసింది. కాలిబాట నిర్మాణాన్ని అసంపూర్తిగా వదిలేసింది. బదు నెలలుగా నిర్మాణ వ్యర్థాలను బస్టాపులోనే కుప్పగా పోసింది. పారిశుధ్య సిబ్బంది కూడా.. రోజూ ఊడ్చి అక్కడే వదేస్తున్నారు. వర్షాల్లోపున పుడు అందులోని మట్టి మ్యూనిసిపాల్స్ ను పూడ్చేస్తోంది. ఖైరతాబాద్, దిల్లసుఖ్ నగర్, ఉప్పల్, కేపీహెచ్బీ, సికింద్రాబాద్ రైల్వేస్టేషన్ తదితర బస్టాపులు చెత్తకుప్పలుగా మారాయి. కాలిబాటలనూ వదలట్లేదు.. : బంజారాహిల్స్ రోడ్డు నెం.1ను ప్రైవేటు సంస్థలు పడే పడే తవ్వతున్నాయి. తాజాగా కాలిబాట పక్కనే కేబల్ వైర్ కోసం తవ్వారు. వ్యర్థాలతో నింపేశారు. సీటీ సెంటర్ చౌరస్తాలో నడవలేని దుస్థితి నెలకొంది. ఖైరతాబాద్ ఆర్టీఏ కార్పొరేషన్ పక్కనున్న కాలిబాటను ట్రాన్స్ పోర్ట్ వద్ద తవ్వడంతో మురుగు గుంతలా తయారైంది. నిమ్మ నుంచి పంజాగుట్ట వరకు, ఎస్సార్ నగర్ నుంచి ఎర్రగడ్డ వరకు బురదమట్టిని కాలిబాటల పక్కన పోశారు. అమీర్ పేట్, దిల్లసుఖ్ నగర్, తదితర రద్దీ ప్రాంతాల్లో.. రోడ్లపైనే చెత్తను వేస్తున్నారు.

అంతాద్దు.. ఇంతే చాలు



హైదరాబాద్ : జవహర్ లాల్ నెహ్రూ సాంకేతిక విశ్వవిద్యాలయం తన పంథాను మార్చుకుంటోంది. నాణ్యమైన బోధన అందించేందుకు వీలుగా అఖిల భారత సాంకేతిక విద్యామండలి మార్గదర్శకాలు.. న్యాక్ ప్రమాణాలు పాటించేందుకు నిర్ణయం తీసుకుంది. అందులో భాగంగా విద్యార్థుల సంఖ్యకు అనుగుణంగా ఆచార్యులు లేని విభాగాల్లో సీట్లను తగ్గించేందుకు అధికారులు నిర్ణయం తీసుకున్నారు. 70 శాతం ప్రాఫెసర్లు లేకపోవడంతో బీబీఎ కోర్సును రద్దు చేసిన యూనివర్సిటీ తాజాగా కెమికల్ ఇంజినీరింగ్, జియో ఇన్ఫర్మేటిక్స్, బీబీఎడ్(టెటా అనలిటిక్స్) కోర్సుల్లో 30 సీట్లను తగ్గించింది. ఎన్ఎల్ కోస్టులింగ్ ప్రారంభం కానున్నందున రాష్ట్ర ఉన్నత విద్యామండలికి ఆయా కోర్సుల్లో సీట్లు తగ్గించిన ఆంశాన్ని నివేదించారు. **సీట్లు పెంచుకుందాం... తర్వాత చూసుకుందాం**
క్యాంపస్ లో చదివేందుకు విద్యార్థులంతా పోటీపడతారన్న అంచనాతో మూడేళ్ల నుంచి వర్సిటీ అధికారులు కొన్ని కొత్త కోర్సులను ప్రవేశపెడుతున్నారు. డిమాండ్ పెరుగుతుండడంతో సీట్ల సంఖ్యను పెంచుతున్నారు. ఫీజులు వస్తుండటం, నిర్వహణ సులువుగా ఉండటంతో ఏటా ఇంజినీరింగ్ ప్రవేశాలప్పుడు సీట్లు పెరిగాయంటా ప్రకటిస్తున్నారు. అఖిల భారత విద్యామండలి అధికారులు కూడా జేఎన్టీయూపై ఆసక్తి నమ్మకంతో గుర్తింపును కొనసాగిస్తున్నారు. మూడేళ్ల క్రితం

విజిసీటీఈ ఉన్నతాధికారులు తనిఖీలు నిర్వహించినప్పుడు బీబెక్ కెమికల్ ఇంజినీరింగ్, బీబెక్ జియో ఇన్ఫర్మేటిక్స్ కోర్సుల్లో లోపాలు న్నాయని గుర్తించి సరిచేసుకోవాలని ఆదేశించారు. న్యాక్ గ్రేడింగ్ ఇచ్చేందుకు బృందం సభ్యులు ఈ లోపాలతోపాటు మిగిలిన కోర్సుల్లోనూ సరైన సంఖ్యలో ఆచార్యులు లేరని, వెంటనే నియామకాలు చేపట్టాలని సూచించారు. అప్పటికి సరేసన్న జేఎన్టీయూ అధికారులు.. వరుసగా ఆచార్యులు పదవీవిరమణ చేస్తుండటంతో లోపాలను పూర్తిలేమని గ్రహించి సీట్లు తగ్గించుకునేందుకు నిర్ణయయ్యారు. **నియామకాలు నిలిచిపోవడంతో...**
జేఎన్టీయూలో ప్రాఫెసర్లు, అసోసియేట్, అసిస్టెంట్ ప్రాఫెసర్ల నియామకాలు ఆగిపోవడంతో వివిధ కోర్సుల్లో సీట్లు తగ్గించుకునే పరిస్థితి ఉత్పన్నమైంది. చివరిసారి 2013లో పోస్టుల్లో భర్తీ నోటిఫికేషన్ వెలువడింది. అప్పటి నుంచి ఇప్పటి వరకు కొంట్రాక్ట్ అసిస్టెంట్ ప్రాఫెసర్లతో బోధన కొనసాగిస్తున్నారు. పదవీ విరమణ చేసినవారిని కొనసాగించవద్దంటూ ప్రభుత్వం ఉత్తర్వులు జారీచేయడంతో తొలగించారు. వారిలో కొందరిని అతిథి ఆచార్యులుగా నియమించుకున్నారు. ఆచార్యులు కొరత, ఇతర అంశాలను పరిగణలోకి తీసుకొని ఇంజినీరింగ్ కోర్సుల్లో సీట్లను తగ్గించామని జేఎన్టీయూ రిజిస్ట్రార్ దాక్టర్ కేపీ రావు తెలిపారు.

స్థలాలు కట్టా.. సాగు దోర్తా

జాజిరెడ్డిగూడెం : జిల్లాలోని ఎస్సార్సీ 69,70,71 డీవీఎం ప్రధాన కాల్వలతో పాటు ఉప కాల్వల స్థలాలు కట్టాకు గురవుతున్నాయి. నాడు భూసేకరణలో పరిహారం పొందినా ఇరువైపులా దున్నేస్తున్నారు. ఫలితంగా వాటి వెంట కనీసం నడిచేందుకు, పరిస్థితి పర్యవేక్షణకు అధికారుల వాహనం వెళ్లడానికి అవకాశం లేకుండా పోయింది. ఇదేమిటని ఇతర రైతులు ప్రశ్నిస్తే మా భూమి ముందు మేం దున్నుకుంటాం.. మా ఇష్టమని చెబుతుండడం గమనార్హం.

కుచించుకుపోయి.. గండ్లు పడుతూ..
71 డీవీఎం పరిధిలోని 9ఎల్, 10 ఎల్, 11 ఆర్ పరిధిలో ఆక్రమణలు పరాకాష్ఠకు చేరాయి. 9ఎల్ పరిధి బొల్లంపల్లి గ్రామ సమీపంలో, 10ఎల్ పరిధిలో కొమ్మాల, కానర్లపహాడీ తండా సమీపంలో కాల్వలే మిగిలాయి. 69 డీవీఎం పరిధిలోని తుంగతుర్తి, గానుగుబండ, తూర్పుగూడెం, వెలుగుపల్లి సమీప కాల్వలను ఆక్రమించడంతో నిత్యం ఇబ్బందులు పడుతున్నారు. నూతనకల్ మండలంలో 69 డీవీఎం పరిధిలో 21, 22 ఆర్ ఉపకాల్వలు వెంట ఆక్రమించడంతో నీళ్లు వచ్చినప్పుడు పొంగిపొరలి వృథా అవుతున్నాయి. 70 డీవీఎం పరిధిలో పస్తాల, మామిడిపల్లి తదితర గ్రామాలలో కాల్వల వెంట తిరగడానికి వీలేకుండా ఉంది. మరోపైపు గండ్లు పడుతున్నాయి. చివరి ఆయకట్టుకు నీళ్లు రాకున్నా, గండ్లు పడినా కాల్వల వెంట అధికారులు తిరిగి చూడాల్సిన అవసరం ఉంటుంది. ఆక్రమణలతో వారు కాల్వల వద్దకే రాలేకపోతున్నారు. ఇలాగే వదిలేస్తే కాల్వలు మాత్రమే మిగిలే అవకాశం లేకపోలేదు. నాడు ప్రధాన కాల్వల వెంట కాల్వ మధ్య నుంచి 50 నుంచి 70 మీటర్లు, ఉప కాల్వలకు 13 మీటర్ల నుంచి 28 మీటర్ల



వరకు భూమిని ప్రభుత్వం సేకరించి రైతులకు పరిహారం అందజేసింది. కాల్వల నిర్మాణం తర్వాత క్రమంగా కాలువ ఇరువక్కలా పోసిన మట్టిని తరలించేశారు. అటుపై తేలిని భూమిని సాగు చేస్తున్నారు. దీంతో కనీసం కాల్వ వెంట నడిచి వెళ్లడానికి దారి లేకుండాపోయింది. దీనివల్ల పలు చోట్ల ఉప కాల్వలకు చిన్న చిన్న గండ్లు పడటంతో రైతులు నానా అవస్థలు పడి తాత్కాలికంగా మట్టి పోస్తున్నారు. ఆక్రమణలతో ప్రధాన కాల్వలకు ఇరువైపులా, చాలాచోట్ల ఉపకాల్వలు 5 మీటర్ల వెడల్పు కూడా లేవు. కొన్నిచోట్ల కేవలం కాల్వలనే మిగిల్చారు. రెండు పక్కలా నడవడానికి కూడా స్థలం లేకుండా దున్నేయడంతో ప్రధాన కాల్వలు చాలాచోట్ల 10 నుంచి 20 మీటర్ల వెడల్పే ఉన్నాయి. ఇరువక్కలా భూమిని దున్ని సాగు చేస్తున్నారు. **చర్యలు తీసుకుంటాం**ఎస్సార్సీ కాల్వల వెంట భూమి ఆక్రమించే వారిపై చర్యలు తీసుకుంటాం. మా దృష్టికి వచ్చిన రైతులతో మాట్లాడి సమస్య లేకుండా చూస్తున్నాల్సి శాఖలో సిబ్బంది కొరత ఉంది. ఆక్రమణదారులను గుర్తించి నోటీసులు జారీ చేస్తున్నాంవారిస్వరూప్, నీటిపారుదలశాఖ, ఏఈ

పంచాయతీలకు

బకాయిల పరేషాన్..!

నల్గొండ : జిల్లాలోని చాలా గ్రామ పంచాయతీల్లో ఖజానా ఖాళీ అయ్యింది. చిన్న గ్రామ పంచాయతీలు నిధుల కొరత ఎదుర్కొంటున్నాయి. వచ్చే వానాకాలంలో పారిశుధ్య పనులు చేపట్టేందుకు అవసరమైన కనీస నిధులు అందుబాటులో లేవని ప్రత్యేక అధికారులు వాపోతున్నారు. 2024 ఫిబ్రవరిలో సర్పంచుల పదవీ కాలం ముగిసిన తర్వాత ప్రత్యేక అధికారులను నియమించారు. అప్పటి నుంచి గ్రామాల్లో పారిశుధ్య పనులు సహా వివిధ పౌరసేవలు కుంటుపడ్డాయి. పంచాయతీలకు సర్పంచులు, పాలకవర్గం ఉంటే గ్రామాల్లో అభివృద్ధి పనులు చేపట్టవచ్చు. కానీ ఏడాదికిపైగా ప్రత్యేక అధికారుల పాలనలో పల్లెల్లో నిర్దిష్ట చోటుచేసుకుంది. **పేరుకుపోయిన రుణ వాయిదాలు..!**
జిల్లాలో 840 గ్రామ పంచాయతీల్లో చెత్త సేకరణ, రవాణాకు, మొక్కలకు నీరు పోసి సందర్శించేందుకు ట్రాక్టర్లు, ట్రక్కులు, ట్యాంకర్లు గతంలో కొనుగోలు చేశారు. బ్యాంకుల రుణంతో ట్రాక్టర్లు కొనుగోలు చేయగా ప్రతినెలా వాయిదా సొమ్ము బ్యాంకులకు చెల్లించాల్సి ఉంది. రుణ వాయిదాలు చెల్లించలేని పరిస్థితిలో చాలా గ్రామ పంచాయతీలున్నాయి. బంకుల్లో అప్పులు పేరుకుపోవడంతో ట్రాక్టర్లు నడిపేందుకు డీజిల్ అప్పు దొరకని పరిస్థితి కొన్ని పంచాయతీలు ఎదుర్కొంటున్నాయి. కార్యదర్శులు కొందరు తమ సొంత డబ్బు వెచ్చించి నెట్టుకొస్తున్నారు. తాజాగా 400 పంచాయతీల్లో ట్రాక్టర్లకు సంబంధించిన దాదాపు



రూ.3 కోట్లు పెండింగ్లో ఉన్నాయి. రుణ వాయిదా సొమ్ము పెండింగ్ పడటంతో బ్యాంకుల్లో వడ్డీ పెరిగి అవకాశం ఉంది. ప్రభుత్వం త్వరలో పంచాయతీ ఎన్నికలు నిర్వహించేందుకు సన్నద్ధమవుతోంది. కొన్ని పంచాయతీల్లో విద్యుత్తు బిల్లులు, ట్రాక్టర్ల ఈఎంఐలు పెండింగ్లో ఉన్నాయని, వాటిని దశలవారీగా పరిష్కరిస్తున్నాయని, పంచాయతీ కార్యదర్శులు నిబంధనల మేరకు అన్ని సేవలు అందిస్తున్నారని అధికారులు వివరిస్తున్నారు. **రూ.32.56 కోట్లకు రూ.90 లక్షల్లో చెల్లించులు**
వీధి దీపాలు, తాగునీటి పథకాలకు సంబంధించి విద్యుత్తు బిల్లుల చెల్లించలేక గ్రామ పంచాయతీలు బకాయిలు పడ్డాయి. తాజా లెక్కల ప్రకారం జిల్లాలోని 868 గ్రామ పంచాయతీల్లో విద్యుత్తు బిల్లులకు సంబంధించి రూ.32.56 కోట్లు బకాయిలున్నాయి. వీటిలో సుమారు రూ.90 లక్షల వరకు మాత్రమే బిల్లులు చెల్లించులు బరిగెట్టు విద్యుత్ అధికారులు పేర్కొంటున్నారు. మిగతావి పెండింగ్లో ఉన్నాయి.



విమాన ప్రమాదంలో చాలా మంది చనిపోయారు

అమృతాబాద్: గుజరాత్ లోని అమృతాబాద్ లో ఘోర ప్రమాదం చోటుచేసుకుంది. లండన్ బయల్దేరిన ఎయిరిండియా విమానం బేకాఫ్ అయిన కొద్ది క్షణాలకే కుప్పకూలిన సంగతి తెలిసిందే. ఈ దుర్ఘటనపై కేంద్ర విదేశాంగ శాఖ ప్రకటన చేసింది. ఈ ప్రమాదంలో చాలా మంది మరణించినట్లు వెల్లడించింది. “అమృతాబాద్ లో చోటుచేసుకున్న ఘటన మాటలకందని పెను విషాదం. ఇప్పటివరకు ఉన్న అవేదేబ్ ప్రకారం ఇందులో చాలా మంది ప్రాణాలు కోల్పోయారు. మృతుల కుటుంబాలకు ప్రగాఢ సానుభూతి తెలియజేస్తున్నాం. మృతుల్ని ఎక్కువ మంది విదేశీయులు ఉన్నారు. ఘటనాస్థలంలో సహాయక చర్యలు కొనసాగుతున్నాయి” అని విదేశాంగశాఖ అధికార ప్రతినిధి రణధీర్ జైన్ తెలిపారు. ఘటనకు సంబంధించిన అవేదేబ్ ను సంబంధిత శాఖకు ఎప్పటికప్పుడు

పంచుకుంటాయని పేర్కొన్నారు. ప్రాణ నష్టంపై ఇప్పుడు కచ్చితమైన అంచనాకు రాలేమని, పూర్తి వివరాలకు మరికొంత సమయం పడుతుందని ఆయన తెలిపారు. **అమృతాబాద్ లో కూలిన ఎయిరిండియా విమానం...** అమృతాబాద్ లోని సర్దార్ వల్లభాయ్ పటేల్ ఇంటర్నేషనల్ ఎయిర్ పోర్టు నుంచి గురువారం మధ్యాహ్నం 1.30 గంటల ప్రాంతంలో లండన్ బయల్దేరిన ఎయిరిండియా విఐ-171 విమానం కాసేపటికే కూలిపోయింది. ప్రమాదం జరిగిన సమయంపై అందులో 242 మంది ప్రయాణికులు, సిబ్బంది ఉన్నారు. వీరిలో 169 మంది భారతీయులు.. 53 మంది బ్రిటన్ పౌరులు. ప్రయాణికుల్లో గుజరాత్ మాజీ సీఎం, భాజపా నేత విజయ్ రూపానీ కూడా ఉన్నారు. ఘటనాస్థలంలో సహాయక చర్యలు కొనసాగుతున్నాయి.

అమృతాబాద్ విమాన ప్రమాదంపై చంద్రబాబు, రేవంత్ దిగ్భ్రాంతి

అమృతాబాద్ లో జరిగిన ఘోర విమాన ప్రమాదంపై తెలుగు రాష్ట్రాల సీఎంలతో పాటు వలపురు ప్రముఖులు తీవ్ర దిగ్భ్రాంతి వ్యక్తం చేశారు. గుజరాత్ అమృతాబాద్ లోని సర్దార్ వల్లభాయ్ పటేల్ ఇంటర్నేషనల్ ఎయిర్ పోర్టు నుంచి గురువారం లండన్ బయల్దేరిన ఎయిరిండియా విఐ-171 విమానం కూలిపోయింది. ప్రమాదం జరిగిన సమయంలో దానిలో 242 మంది ప్రయాణికులు ఉన్నారు. **విమాన ప్రమాదం దిగ్భ్రాంతికి గురిచేసింది: ఏసీ సీఎంచంద్రబాబు...** అమృతాబాద్ విమాన ప్రమాదం తనను తీవ్ర దిగ్భ్రాంతికి గురిచేసిందని ఏసీ ముఖ్యమంత్రి చంద్రబాబు ఆవేదన వ్యక్తం చేశారు. ప్రయాణికులు, సిబ్బంది, వారి కుటుంబ సభ్యుల కోసం ప్రార్థిస్తున్నట్లు ఏసీ సీఎం చంద్రబాబు ‘ఎక్స్’లో పేర్కొన్నారు. **సహాయక చర్యలు వేగవంతం చేయాలి: సీఎం రేవంత్ రెడ్డి...** అమృతాబాద్ నుంచి లండన్ కు బయలుదేరిన విమానం ప్రమాదానికి గురవడం పట్ల తెలంగాణ ముఖ్యమంత్రి రేవంత్ రెడ్డి విచారం వ్యక్తం చేశారు. విమానంలో ఉన్న ప్రయాణికులు, సిబ్బంది క్షేమంగా ఉ

ండాలని ప్రార్థిస్తున్నట్లు చెప్పారు. క్షతగాత్రులను ఆదుకునేందుకు కేంద్ర ప్రభుత్వం సహాయక చర్యలు వేగవంతం చేయాలని కోరారు. **బాధిత కుటుంబాలకు అండగా ఉండాలి: డిప్యూటీ సీఎం పవన్ కల్యాణ్..** “అమృతాబాద్ లో జరిగిన విమాన ప్రమాదం నన్ను తీవ్ర దిగ్భ్రాంతికి గురి చేసింది. విమానంలో ఉన్న ప్రయాణికులు, సిబ్బంది కోసం ప్రార్థిస్తున్నాను. ప్రమాద ఘటనపై అధికారిక సమాచారం కోసం ఎదురు చూస్తున్నాం. ఈ కష్ట సమయంలో బాధిత కుటుంబాలకు అండరూ అండగా ఉండాలి. ఈ అందోళనకరమైన సమయంలో అందరి మద్దతు వారికి బలం చేకూరుస్తుందని ఆశిస్తున్నా” అని పవన్ కల్యాణ్ ట్వీట్ చేశారు. **దిగ్భ్రాంతికి గురి చేసింది: మంత్రి నారా లోకేశ్...** అమృతాబాద్ విమాన ప్రమాద ఘటన తీవ్ర దిగ్భ్రాంతికి గురిచేసిందని విద్య, ఐటీ, ఎలక్ట్రానిక్స్ శాఖల మంత్రి నారా లోకేశ్ అన్నారు. మృతుల కుటుంబాలకు సంతాపం ప్రకటించారు. సహాయ చర్యలు వేగంగా జరగాలని కోరుకుంటున్నా అని లోకేశ్ ట్వీట్ చేశారు.



ఆదిలాబాద్: ఆదిలాబాద్ జిల్లాలో అకాల వర్షం ఆరుగురు రైతులను పొట్టనబెట్టకుండా, రెండు రోజులుగా అడపాదపా కురిసిన వర్షాలతో విత్తనాలు వేసేందుకు సిద్ధమైన రైతుల కుటుంబాల్లో విషాదం నింపింది. విజ్ఞానీలోని గాదిగూడ మండలం పిప్పిరిలో 14 మంది రైతులు వ్యవసాయ కూలీలతో కలిసి మొక్కజొన్న విత్తులు వేసే క్రమంలో ఉరుములు, మెరుపులతో కూడిన వర్షం వచ్చింది. వర్షం నుంచి రక్షణ కోసం పొలంలోనే ఉన్న కర్రలతో ఏర్పాటు చేసిన గుడిసెలోకి అందరు వెళ్లారు. అదే సమయంలో గుడిసెపై పిడుగు పడింది. ఈ ఘటనలో పెండూర్ మాదరావు(45), సంజన(22), మంగం ఛెంబాయి (40), సిదాం రాంబాయి (45) అక్కడికక్కడే మృతి చెందారు. తీవ్రంగా గాయపడిన 10 మందిని తొలకత ఝరి ప్రాథమిక ఆరోగ్యకేంద్రానికి ఆ తరువాత రిమ్స ఆసుపత్రికి తరలించారు. జిల్లాలోని బేల మండలంలో వేర్వేరు ప్రాంతాల్లో పడిన

పిడుగుపాట్లకు ఇద్దరు మహిళలు మృతిచెందారు. సాంగిడిలో పొలం పనులు చేస్తున్న నందిని (30), సోన్వాన్లో పత్తి విత్తనాలు వేస్తున్న సునీత(35)పై పిడుగు పడడంతో అక్కడికక్కడే మృతి చెందారు. ఉదయం నేల తల్లికి నమస్కరించి పొలం పనులకు వెళ్లినవాళ్లు తిరిగిరాని లోకాలకు వెళ్లడంతో కుటుంబాలు కన్నీరు మున్నీరుగా విలపిస్తున్నాయి. ఉటూర్ మండలం కుమ్మరితాండలో వ్యవసాయ పనులు చేస్తున్న ముగ్గురు రైతులు రహదారిపై వెళ్తున్న దాదాపు 15 మంది బాటపారులు.. వర్షం రావడంతో పొలంలోని పశువుల పాకలోకి వెళ్లారు. ఆ సమయంలో పిడుగుపడటంతోనే కుమ్మరితాండలోని ఒక కుటుంబానికి చెందిన రైతులు బోకన్ డ్రస్ రోజ్ (27), నిర్మల (36), టోకన్ కృష్ణబాయి (30)లకు గాయాలయ్యాయి. తాంసీ మండలం బండలాకూర్పాల్లోని రామాలయంపై పిడుగు పడటంతో పైనున్న ఆలయం గోపురం న్వల్నంగా ధ్వంసమైంది.



హైదరాబాద్: భారాన కార్మినిర్వాహక అధ్యక్షుడు కేటీఆర్, ఆ పార్టీ ఎమ్మెల్యే పాడి కౌశిక్ రెడ్డిపై కాంగ్రెస్ ఎమ్మెల్యే బల్లూరి వెంకట్ సైబర్ క్రిమ్ పోలీసులకు ఫిర్యాదు చేశారు. సీఎం రేవంత్ రెడ్డిపై అనుచిత వ్యాఖ్యలు చేశారని అందులో పేర్కొన్నారు. ఈ సందర్భంగా బల్లూరి వెంకట్ మాట్లాడుతూ.. కేటీఆర్, కౌశిక్ రెడ్డి వ్యాఖ్యలను అసెంబ్లీ కార్యదర్శి దృష్టికి తీసుకెళ్తున్నామన్నారు.

గోషామహల్ బీజేపీ ఎమ్మెల్యే రాజాసింగ్ సంచలన వ్యాఖ్యలు చేశారు. కొన్ని చానళ్లలో ఒక వార్త నడుస్తోందని, రాజాసింగ్ వేరే పార్టీలో వెళతారా.. వేరే పార్టీని తీసుకొని వస్తారా.. లేక వేరే పార్టీ పెడతారా అనే వార్తలు వస్తున్నాయని అన్నారు. దీనిపై స్పందించిన ఆయన మీడియా సహవేషంలో మాట్లాడారు. గతంలో తాను పార్టీ నుంచి సస్పెండ్ అయ్యాడని.. 14 నెలలు పార్టీకి దూరంగా ఉన్నానని అన్నారు. అప్పుడే తాను వేరే పార్టీలోకి పోలేదని.. వేరే పార్టీని తీసుకొని రాలేదని.. వేరే పార్టీ పెట్టలేదని రాజా సింగ్ చెప్పారు. **వారిని వదిలిపెట్టను...** తాను బీజేపీ తప్ప వేరే పార్టీలోకి వెళ్లనని ఎమ్మెల్యే రాజాసింగ్ సుష్టం చేశారు. తనతో కొంతమంది అల అడుతున్నారని. తాను వేరే పార్టీలోకి వెళ్లనని వాళ్లకు తెలుసునని.. అందుకే వాళ్లు తన నియోజకవర్గంలో ఏమైనా చేయొచ్చుననే ఆలోచన పెట్టుకున్నారుని అన్నారు. ఇవాళ తాను ప్రధానమంత్రి మోడీ, అమిత్ షా, యోగి ఆదిత్యనాథ్ లను చూసి బీజేపీలో ఉన్నానని లేకపోతే ఎప్పుడో పార్టీని వీడి వెళ్లిపోయాడని చెప్పారు. తనకు మొదటి పార్టీ టీడీపీ అని, చివరిది భారతీయ జనతా పార్టీ అని.. ఇది తన నిర్ణయమని ఆయన స్పష్టం చేశారు. పార్టీని వీడానంటే ఇక తాను రాజకీయాలను వదిలివేస్తాను తప్ప.. వేరే పార్టీలో చేరనని తెలిపారు. పార్టీలో తనను వేధించే వారిని కూడా వదిలిపెట్టనని ఎమ్మెల్యే రాజా సింగ్ స్పష్టం చేశారు. కాగా తెలంగాణ అభివృద్ధికి కేంద్ర నుంచి కావాల్సిన నిధుల అంశంలో బీజేపీ నేత, గోషామహల్ ఎమ్మెల్యే రాజాసింగ్ సంచలన వ్యాఖ్యలు చేశారు. చెప్పలు లేని

వాళ్లని అడిగితే ఏం లాభం..? చెప్పలు ఉన్న వాళ్లని అడిగితేనే ఫలితం ఉంటుందని.. సీఎం రేవంత్ రెడ్డికి హితవు పలికారు. ప్రధాని మోడీ మంచి నాయకుడని, సీఎం ప్రధానిని కలిస్తే పనులు జరుగుతాయని సూచించారు. అలాగే, సీఎం రేవంత్ నుద్దేశించి రాజాసింగ్ కీలక వ్యాఖ్యలు చేశారు. సీఎం రేవంత్ రాష్ట్రంలో నోరు మూసుకుని ఉంటారని, కానీ ఢిల్లీకి వెళ్లిన తర్వాత నోరు ఎత్తుతారని, ఆ సీక్రెట్ ఏంటో చెప్పాలని కోరారు. ‘రేవంత్ రెడ్డి గారు మొన్న మీరు కిషన్ రెడ్డి ముందే ఉన్నారు కదా.. అప్పుడు కిషన్ రెడ్డిని ఎందుకు అడగలేదు.. ఈ రోజు ఢిల్లీలో మీరు ఎందుకని బీజేపీ, కేంద్ర మంత్రిపై విమర్శలు చేస్తున్నారు?’ అని రాజాసింగ్ ప్రశ్నించారు. ఢిల్లీలో ఉన్న సీఎం రేవంత్ రెడ్డి ప్రధాని మోడీని కలిసి విషయాన్ని ఆయన ముందు ఉంచాలని సూచించారు. అలాగే, 2014 నుంచి ఇప్పటివరకు తెలంగాణ అభివృద్ధికి కేంద్రం నుంచి ఎన్ని నిధులు వచ్చాయనే దానిపై ఓ జాబితాను తీసుకురావాలని ముఖ్యమంత్రి రేవంత్ రెడ్డిని ఎమ్మెల్యే రాజాసింగ్ కోరారు.



హైదరాబాద్: బంగారం ధర మళ్లీ పెరుగుతోంది. మధ్యప్రాచ్యంలో నెలకొన్న ఉద్రిక్త పరిస్థితులు, డాలర్ క్షీణత వంటి కారణాలతో అంతర్జాతీయంగా పసిడి ధరలకు మళ్లీ రెక్కలాచ్చాయి. దీన్ని అనుసరించి దేశీయ విపణిలో పుట్టిడి ధర మళ్లీ రూ.లక్ష మార్క్ దాటింది. హైదరాబాద్ మార్కెట్లో గురువారం 10 గ్రాముల మేలిమి బంగారం ధర రూ.1,00,210గా ఉంది. అటు కిలో వెండి ధర రూ.1,08,700 చేరుకుంది. గురువారం నాటి మళ్లీ కమోడిటీ ఎక్స్చేంజ్ ట్రేడింగ్ లో 10 గ్రాముల పుత్తడి ధర రూ.97,650గా ఉంది. క్రితం సెషన్ ముగింపుతో (రూ.96,704) పోలిస్తే ధర 0.97శాతం పెరగడం గమనార్హం. అటు అంతర్జాతీయ విపణిలో ఔన్సు (31.10 గ్రాముల) బంగారం ధర 0.6 శాతం పెరిగి 3,372.46 డాలర్లుగా ఉంది. యూఎస్ గోల్డ్ ఫ్యూచర్స్ లోనూ పసిడి ధర 1.5శాతం మేర పెరిగింది. అమెరికా డాలర్ విలువ క్రమంగా బలహీనపడుతోంది. రెండు నెలల కనిష్టానికి పడిపోయింది. దీంతో విదేశీ కొనుగోలుదారులు బులియన్ మార్కెట్ పై దృష్టిపెట్టారు. అటు మధ్యప్రాచ్యంలో నెలకొన్న అనిశ్శితుల నేపథ్యంలో బంగారంలో పెట్టుబడులు పెట్టడం శ్రేయస్కరమని మదుపర్ష భావిస్తున్నారు. “అమెరికా-ఇరాన్ మధ్య ఉద్రిక్తతలు, అమెరికా-చైనా వాణిజ్య ఒప్పందం వంటి కారణాలతో పుత్తడికి డిమాండ్ పెరిగింది. ఇక, కేంద్ర బ్యాంకులు కూడా పసిడిని కీలకమైన రిజర్వ్ ఆస్తిగా భావిస్తూ కొనుగోళ్లు పెంచుతున్నాయి. దీంతో బంగారం ధర పరుగులు పెడుతోంది” అని ఇండియా బులియన్ అండ్ జువెల్లర్స్ అసోసియేషన్ వైస్ ప్రెసిడెంట్ అక్షా కాంబోజ్ వెల్లడించారు.



తెలుగు రాష్ట్రాల్లో ప్రారంభమైన పాఠశాలలు.. విద్యార్థుల సందడి

తెలుగు రాష్ట్రాల్లో పాఠశాలలు పునఃప్రారంభమయ్యాయి. వేసవి సెలవుల అనంతరం నేటి నుంచి తెరుచుకున్నాయి. చిన్నారుల రాకతో ఏసీ, తెలంగాణల్లోని విద్యాసంస్థల వద్ద సందడి వాతావరణం నెలకొంది. ఏసీ ప్రభుత్వం ‘తల్లికి వందనం’ నిధులను జమచేయనుంది.

కాలేశ్వరం ఈఈ రిమాండ్ కు తరలింపు..



నీటిపారుదల శాఖకు చెందిన కాలేశ్వరం ఎగ్జిక్యూటివ్ ఇంజనీర్ నూనె శ్రీధర్ ను రిమాండ్ కు తరలించారు. మొత్తం 13 ప్రాంతాల్లో సోదాలు చేసిన ఏసీబీ అధికారులు.. ఆదాయానికి మించిన ఆస్తులు కూడబెట్టిన కేసులో ఏసీబీ కోర్టు 14 రోజుల రిమాండ్ విధించింది. దీంతో ఆయనను గురువారం తెల్లవారుజామున చంచల్ గూడా జైలుకు తరలించారు.

కాగా ఆయన బ్యాంకు లాకర్లను ఓపెన్ చేయడానికి ఏసీబీ అధికారులు కస్టడికి కోరనున్నారు. రూ. వందల కోట్లు అక్రమాస్తులు కూడబెట్టినట్లు ఇప్పటికే ఏసీబీ గుర్తించింది.

ఆదాయానికి మించిన ఆస్తులు.. కాగా నీటిపారుదల శాఖకు చెందిన అవినీతి తిమింగలం ఏసీబీ వలకు చిక్కింది. చొప్పదండి డివిజన్ లో ఎగ్జిక్యూటివ్ ఇంజనీర్ (ఈఈ)గా పనిచేస్తున్న నూనె శ్రీధర్ ను ఆదాయానికి మించి ఆస్తుల కేసులో ఏసీబీ అధికారులు అరెస్టు చేశారు. ఆయన అక్రమాస్తుల విలువ బహిరంగ మార్కెట్ లో రూ.100 కోట్లకు పైనే ఉంటుందని సమాచారం. శ్రీధర్ తో పాటు అతని బంధువులు, సన్నిహితులకు సంబంధించి.. హైదరాబాద్, కరీంనగర్, బెంగళూరులో 13 చోట్ల బుద్ధవారం ఉదయం ఏకకాలంలో తనిఖీలు ప్రారంభించారు. కరీంనగర్ లో శ్రీధర్ ను అదుపులోకి తీసుకొని హైదరాబాద్ తరలించారు. బెంగళూరులో నాలుగు చోట్ల, హైదరాబాద్ లో ఆరుచోట్ల

ఏసీబీ అధికారులు సోదాలు చేశారు. కరీంనగర్ లోని కాళేశ్వరం ప్రాజెక్టు కార్యాలయంలోనూ తనిఖీలు నిర్వహించారు. శ్రీధర్ అక్రమార్గం నుంచి సంబంధించి భారీగానే ఆస్తులను గుర్తించారు. కాళేశ్వరం ప్రాజెక్టులోని కీలకమైన గాయత్రి పంప్ హౌస్ బాధ్యతలను శ్రీధర్ చూసేవారని, అక్కడ ఏర్పాటు చేసిన బాహుబలి మోటార్ల కొనుగోళ్లలో ఆయన కమిషన్లు తీసుకున్నారన్న ఆరోపణలు రావడంతో ఏసీబీ అధికారులు రంగంలోకి దిగారు. చొప్పదండి నియోజకవర్గంలోని రామడుగు మండలంలో నిర్మించిన భారీ పంప్ హౌస్ బాధ్యతలు కూడా శ్రీధర్ చూసారని తెలుస్తోంది.

శ్రీధర్ ఆస్తుల జాబితాలోని వివరాలు.. హైదరాబాద్ లోని మలక్ పేటలో విలాసవంతమైన నాలుగంతస్తుల భవనం, షేక్ పేటలో ఖరీదైన గేటెడ్ కమ్యూనిటీ స్ట్రైట్ హౌస్ 4,500 చదరపు అడుగుల ఫ్లాట్, తెల్లూపూర్ లోని మరో ఖరీదైన గేటెడ్ కమ్యూనిటీ ఉద్భిత్ ఎన్ క్లేప్ లో లగ్జరీ విల్లా, వరంగల్ లో జీం3 భవనం, కరీంనగర్ లో మూడు ఫ్లాట్లు, ఒక ఇండిపెండెంట్ ఇల్లు, అమీర్ పేటలోని వాణిజ్య సముదాయంలో ఆస్తులు, 16 ఎకరాల వ్యవసాయ భూమి, హైదరాబాద్, కరీంనగర్, వరంగల్ లోని అత్యంత ఖరీదైన కమ్యూనిటీల్లో 19 ఇళ్ల స్థలాలు, కరీంనగర్ లోని పలు హెబుల్డ్ లో వ్యాపార భాగస్వామ్యానికి సంబంధించి డాక్యుమెంట్లను గుర్తించామని ఏసీబీ డీజీ విజయ్ కుమార్ తెలిపారు. అలాగే కాన్పూర్, బ్యాంకు డిపాజిట్లు, లాకర్లను గుర్తించామని త్వరలోనే పూర్తి వివరాలు వెల్లడిస్తామని చెప్పారు. ఈ ఆస్తుల విలువ బహిరంగ మార్కెట్ లో రూ.100 కోట్లకు పైనే ఉంటుందని సమాచారం. మలక్ పేటలో నివసిస్తున్న శ్రీధర్ మార్చి 6న తన కుమారుడి వివాహాన్ని డెస్టినేషన్ వెడ్డింగ్ తరహాలో థాయ్ లాండ్ లో అత్యంత ఘనంగా నిర్వహించారు. అంతకు ముందు హైదరాబాద్ శివార్లలోని ఓ ఫాంహౌస్ లో హల్లీ, సంగీత్ ఫంక్షన్ చేశారు. మార్చి 9న నాగోలులోని శివం కన్వెన్షన్ లో కుమారుడి రిసెప్షన్ వేడుకలు నిర్వహించారు. కుమారుడి పెళ్లికి రూ. కోట్లు ఖర్చుపెట్టడంతో ఆయనపై ఏసీబీ ఫిర్యాదులు అందాయి. శ్రీధర్ ఇగ్గింపే ఇంజనీర్ల సంఘం అధ్యక్షుడిగా కూడా పనిచేస్తున్నారు.

సిసీసటి కల్పకపై కేసు నమోదు..

ప్రవర్తించారు. షేట్స్ విసేయడం, సిబ్బందిని బాడీ షేమింగ్ చేయడం, బూతు పురాణాలు తిట్టినందుకు ప్రజల పట్ల యాజమాన్యం ఫిర్యాదు చేసింది. పోలీసుల సమక్షంలోనే హంగామా సృష్టించారంటూ ఫిర్యాదు చేశారు. దీంతో గచ్చిబౌలి పోలీసులు కోర్టు అనుమతితో నటి కల్పకపై కేసు నమోదు చేశారు.

వివాదంలో నటి కల్పక... కాగా టాలీవుడ్ నటి కల్పక మరో సారి వివాదంలో చిక్కుకున్నారు. గత నెల (మే) 29న ప్రజల పట్ల యాజమాన్యం రోజు సందర్భంగా నటి కల్పక తన స్నేహితులకు పార్టీ ఇచ్చారు. ఈ క్రమంలో కేసు విషయంలో పబ్లిక్ సిబ్బంది.. నటి కల్పక మధ్య వాగ్వాదం చోటు చేసుకుంది. ఈ నేపథ్యంలో పబ్లిక్ యాజమాన్యంపై దురుసుగా ప్రవర్తించడమే కాకుండా.. బిల్ పే చేయకుండా సిబ్బంది పట్ల అనభ్యంగగా ప్రవర్తించినందుకు ప్రజల పట్ల యాజమాన్యం పోలీసులకు ఫిర్యాదు చేసింది. పబ్లిక్ జరిగిన గొడవను యాజమాన్యం రికార్డు చేసింది. దీనికి సంబంధించిన వీడియోలను పోలీసులకు అందించింది.

